

# ರೇಡಿಯಂ ವಿಕಿರಣ ಮತ್ತು ಪ್ರೇಮದ ಗುಲಾಬಿ

■ ಸಿಡಿ ತ್ರೀನಿವಾಸ್

ಪೋಲೆಂಡಿನ ಮೇರಿ ಕ್ಯೂರಿ ಜಗತ್ತು ಕಂಡ ಶ್ರೇಷ್ಠ ವಿಜ್ಞಾನಿಗಳಲ್ಲಿ ಒಬ್ಬರು ಮತ್ತು ಅತ್ಯಂತ ಶ್ರೇಷ್ಠ ಮಹಿಳಾ ವಿಜ್ಞಾನಿ. ಭೌತ ವಿಜ್ಞಾನ ಮತ್ತು ರಸಾಯನ ವಿಜ್ಞಾನ ಕ್ಷೇತ್ರಗಳೆರಡರಲ್ಲೂ ನೊಬೆಲ್ ಪ್ರಶಸ್ತಿ ಪಡೆದ ಏಕೈಕ ವ್ಯಕ್ತಿ (ಪುರುಷರೂ ಸೇರಿದಂತೆ) ಎನ್ನುವ ಹೆಗ್ಗಳಿಕೆ ಮೇರಿಯದು.


ಮೇರಿಯನ್ನು ಓರ್ವ ಸಂತ, ವಿಜ್ಞಾನದ ಅನುಭಾವಿ, ವಿಜ್ಞಾನವಲ್ಲದೇ ಬೇರೆ ಯಾವ ವಿಷಯದಲ್ಲಿಯೂ ಆಸಕ್ತಿ ಇಲ್ಲದ ವ್ಯಕ್ತಿ ಎಂದು ಭಾವಿಸಲಾಗಿತ್ತು. 1990ರಲ್ಲಿ ಫ್ರಾನ್ಸಿನ ಪುಸ್ತಕಭಂಡಾರ ಮೇರಿಯ ದಿನಚರಿ ಮತ್ತು ಪತ್ರವ್ಯವಹಾರಗಳನ್ನು ಸಾರ್ವಜನಿಕರಿಗೆ ತೆರೆದಿಟ್ಟ ಮೇಲೆ, ಆಕೆಯ ಜೀವನದ ಕುರಿತು ಹೊಸ ಸಂಗತಿಗಳು ಬೆಳಕಿಗೆ ಬಂದವು.

ಮೇರಿ ತನ್ನ ಜೀವನದಲ್ಲಿ ಮೂವರು ಪುರುಷರನ್ನು ಪ್ರೇಮಿಸಿದ್ದಳು ಎಂದಾಗ ಆಶ್ಚರ್ಯವಾಗುವುದು ಖಂಡಿತ. ಆಕೆಯ ಜೀವನದಲ್ಲಿ ಬಂದ ಮೂವರೂ ಸಾಮಾನ್ಯರಲ್ಲ. ಇಂದಿಗೂ ಒಂದಲ್ಲಾ ಒಂದು ಕಾರಣಕ್ಕೆ ವಿಜ್ಞಾನಿಗಳು ಅವರನ್ನು ಸ್ಮರಿಸುತ್ತಾರೆ.

## ಕಾಜಿಮಿಯರ್ (1866-1953)

ಮೇರಿ (ಆಗ ಆಕೆಯ ಹೆಸರು ಮಾನ್ಯಾ) 1883ರಲ್ಲಿ ತನ್ನ ತಾಯ್ನಾಡಾದ ಪೋಲೆಂಡಿನ ವಾರ್ಸಾ ನಗರದಲ್ಲಿ ಶಾಲೆಗೇ ಮೊದಲಿಗಾಗಿ ತನ್ನ ಶಾಲಾಭ್ಯಾಸ ಮುಗಿಸಿದಳು. ವಿಜ್ಞಾನಿಯಾಗಿ ವಿನಯಾದರೂ ಕಂಡುಹಿಡಿಯಬೇಕು ಎಂಬ ತುಡಿತ ಆಕೆಗಿತ್ತು. ಆದರೆ ಪೋಲೆಂಡಿನ ವಿಶ್ವವಿದ್ಯಾಲಯಗಳಲ್ಲಿ ಮಹಿಳೆಯರಿಗೆ ಪ್ರವೇಶವಿರಲಿಲ್ಲ. ಪ್ಯಾರಿಸಿಗೆ ಹೋಗಿ ಅಲ್ಲಿನ

ಜೀವನದ  
ಕೊನೆಯವರೆಗೂ  
ಪ್ರೇಮದ  
ಹುಡುಕಾಟದಲ್ಲಿದ್ದ  
ಮೇರಿ ಕ್ಯೂರಿ



ಸೋಬೋರ್ನ್ ವಿಶ್ವವಿದ್ಯಾಲಯದಲ್ಲಿ ಓದಲು ಹಣವಿರಲಿಲ್ಲ. ಮೇರಿಯ ಅಕ್ಕ ಬ್ರಾನ್ಯಾಳಿಗೆ ವೈದ್ಯಕೀಯ ಶಿಕ್ಷಣ ಪಡೆಯುವ ಹಂಬಲ. ಕೊನೆಗೆ ಅಕ್ಕತಂಗಿ ಒಂದು ಒಪ್ಪಂದ ಮಾಡಿಕೊಂಡರು: ಬ್ರಾನ್ಯಾ ಪ್ಯಾರಿಸಿಗೆ ಹೋಗಿ ಕಾಲೇಜು ಸೇರುವುದು, ಮಾನ್ಯಾ ದುಡಿದು ಅವಳಿಗೆ ಹಣ ಕಳುಹಿಸುವುದು. ಬ್ರಾನ್ಯಾ ವೈದ್ಯಕಾದ ಮೇಲೆ ಮಾನ್ಯಾ ಅಲ್ಲಿಗೆ ಹೋಗುವುದು. ಈ ಕರಾರನ್ನು ಅನುಸರಿಸಿ ಮಾನ್ಯಾ, ಸ್ವಜಾಕಿ ಎಂಬ ಹಳ್ಳಿಯಲ್ಲಿದ್ದ ಜೊರೌಸ್ಕಿ ಕುಟುಂಬಕ್ಕೆ ಮಕ್ಕಳಪಾಲಕಿಯಾಗಿ ಕೆಲಸ ಪ್ರಾರಂಭಿಸಿದಳು. ಐವರು ಮಕ್ಕಳಲ್ಲಿ ಮೊದಲ ಮೂವರು ವಾರ್ಸಾದಲ್ಲಿ ಉನ್ನತ ಶಿಕ್ಷಣ ಪಡೆಯುತ್ತಿದ್ದರು. ಉಳಿದ ಇಬ್ಬರು ಹೆಣ್ಣುಮಕ್ಕಳು ಮಾನ್ಯಾಳ ರಕ್ಷಣೆಯಲ್ಲಿದ್ದರು. ಜೊರೌಸ್ಕಿ

ಕುಟುಂಬದ ಹಿರಿಯಮಗ ಕಾಜಿಮಿಯರ್ ವಾರ್ಸಾದಲ್ಲಿ ಗಣಿತ ಓದುತ್ತಿದ್ದ. ರಜೆಯ ಸಮಯದಲ್ಲಿ ಊರಿಗೆ ಬಂದಾಗ ಮಾನ್ಯಾಳನ್ನು ನೋಡಿದ. ಸ್ಫುರದ್ರೂಪಿ. ಬುದ್ಧಿವಂತೆ. ಚೆನ್ನಾಗಿ ಡ್ಯಾನ್ಸ್ ಮಾಡುತ್ತಿದ್ದಳು, ಮಂಜಿನ ಮೇಲೆ ಸರಾಗವಾಗಿ ಸ್ಕೇಟ್ ಮಾಡುತ್ತಿದ್ದಳು. ಅವನ ವಯಸ್ಸು 19, ಅವಳದ್ದು 18. ಮತ್ತೇನು ಬೇಕು? ಪ್ರೇಮ ಅಂಕುರಿಸಿತು. ಅವಳನ್ನೇ ಮದುವೆಯಾಗಬಯಸಿದ. ತಂದೆ ತಾಯಿಯರಲ್ಲಿ ತನ್ನ ಇಂಗಿತವನ್ನು ನಿವೇದಿಸಿಕೊಂಡ. 'ಕುಲೀನ ಮನೆತನದ ಹುಡುಗ ಬಡಹುಡುಗಿಯನ್ನು ಮದುವೆಯಾಗುವುದೇ? ನೀನು ಅವಳನ್ನು ಮದುವೆಯಾಗಿದ್ದೇ ಆದರೆ ನಮ್ಮ ಆಸ್ತಿಯನ್ನು ಮರೆತುಬಿಡು' ಎಂದರು. ನಿರುತ್ತರನಾದ